



۰۲ ربیع الاول ۱۴۴۰ھ کو ہونے والے مدنی مذاکرے کا تحریری گلدستہ

ملفوظات امیر اہلسنت (قسط: 18)



پیارے آقا کا پیارا بچپن

- 03 حضرت سعید بن زید رضی اللہ تعالیٰ عنہما کے فضائل و مناقب
- 07 سجاوٹ دیکھنے کے لیے عورتوں کا ٹھکانا کیسا؟
- 11 پیارے آقا کے بچپن شریف کے حالات و واقعات
- 15 مدنی کاموں پر استقامت پانے کا طریقہ

ملفوظات:

شیخ الحدیث امیر اہلسنت، ہاشمی رحمت اسلامی، حضرت علامہ محمد رفیع قادری

محمد الیاس عطار قادری رضوی

پیشکش،
مجلس المدینۃ العلمیۃ
(دعوتِ اسلامی)
(صدر ایفان، مدنی مذاکرہ)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

پیارے آقا کا پیارا بچپن ①

شیطان لاکھ سستی دلائے یہ رسالہ (۲۸ صفحات) مکمل پڑھ لیجیے
اِنْ شَاءَ اللّٰهُ عَزَّوَجَلَّ معلومات کا انمول خزانہ ہاتھ آئے گا۔

دُرُود شریف کی فضیلت

فرمانِ مُصطَفٰے صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ہے: مسلمان جب تک مجھ پر دُرُود شریف پڑھتا رہتا ہے فرشتے اُس پر رَحمتیں بھیجتے رہتے ہیں اب بندے کی عَرَضی ہے کہ کم پڑھے یا زیادہ۔ (2)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

طلبہ کا ایک دوسرے کی چیزیں استعمال کرنا کیسا؟

سوال: Students (یعنی طلبہ) میں عام طور پر یہ بات رائج ہے کہ ایک دوسرے کے نوٹس، بک نوٹس، اسٹیشنری اور دیگر چیزوں کا بلا تکلّف اور بلا اجازت استعمال دینا

① یہ رسالہ ۲ ربیع الاول ۱۴۴۰ھ بمطابق 10 نومبر 2018 کو عالمی مدنی عمرکز فیضانِ مدینہ باب المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِیْنَةُ الْعِلْمِیَّة کے شعبہ ”فیضانِ مدنی مذاکرہ“ نے مرتّب کیا ہے۔ (شعبہ فیضانِ مدنی مذاکرہ)

② ابن ماجہ، کتاب اقامۃ الصلوٰۃ والسنة فیہا، باب الصلوٰۃ علی النبی، ۱/۴۹۰، حدیث: ۹۰۷

المعرفة بیروت

کرتے ہیں، ایسا کرنا کیسا؟

جواب: Students (یعنی طلبہ) کے ایک دوسرے کی چیزیں استعمال کرنے کی مختلف صورتیں ہیں مثلاً ایسے دو بالغ دوست جن کا آپس میں اس طرح کا دوستانہ ہے کہ ایک دوسرے کی چیزیں بلا تکلف استعمال کرتے ہیں اور کوئی بھی بُرا نہیں مناتا تو یہ جائز ہے۔ اگر ایسا تعلق نہیں اور پھر بھی بلا اجازت ایک دوسرے کی چیز اس طرح استعمال کی کہ اسے کچھ نقصان پہنچا تو استعمال کرنے والا گناہگار ہو گا۔ ایسے موقع پر عموماً کہہ دیا جاتا ہے کہ میں نے نقصان کہاں پہنچایا ہے؟ بس دو پیپر ہی تو کاپی میں سے پھاڑے ہیں۔ یاد رہے کہ یہ بھی نقصان ہے۔ اسی طرح قلم سے لکھا تو کچھ نہ کچھ قلم گھسا اور اس کی Ink (یعنی سیاہی) استعمال ہوئی تو یہ بھی نقصان پہنچاتا ہی ہے۔ اگر نقصان نہ بھی پہنچے تب بھی بغیر اجازت دوسرے کی چیز استعمال نہ کی جائے کہ اگر قیامت کے روز پکڑ ہوئی تو کیا بنے گا؟

دوسروں کی چیزیں استعمال نہ کرنے میں ہی عافیت ہے

بہر حال عافیت اسی میں ہے کہ بندہ اپنی چیز ہی استعمال کرے۔ قریبی دوست کی اشیا بھی بلا اجازت استعمال نہ کرے اور نہ ہی بار بار استعمال کرنے کے لیے اجازت طلب کرے کیونکہ بہت سے بے تکلف دوستوں میں بھی بعض اوقات مسائل پیدا ہو جاتے ہیں مثلاً اگر کوئی دوست کی موٹر سائیکل پینچر کر کے آگیا یا ایکسڈنٹ میں کچھ نقصان کر دیا تو اب جس کا نقصان ہوا ہے وہ خوشی سے

جھومے گا نہیں بلکہ ہو سکتا ہے کہ وہ طنزیہ جملے کہہ کر اپنے غصے کا اظہار کرے کہ تم کو صحیح چلانی نہیں آتی، سارا بیٹروں ختم کر دیا، پتا نہیں کہاں گئے تھے؟ بڑیک خراب کر دیا تھا وغیرہ وغیرہ۔

سوال نہ کرنے پر بیعت

ہمارے صحابہ کرام عَلَیْهِمُ الرِّضْوَانُ شَدِيدِ فَاتِقِ بَرْدِ اَسْتِ کرتے لیکن کسی سے سوال نہیں کرتے تھے، بالخصوص حضرت سیدنا ابو ہریرہ رَضِيَ اللهُ تَعَالَى عَنْهُ کی اس بارے میں کئی حکایات ہیں۔ بعض صحابہ کرام عَلَیْهِمُ الرِّضْوَانُ نے سرکارِ مدینہ صَلَّ اللهُ تَعَالَى عَلَيْهِ وَآلِهِ وَسَلَّمَ کے دَسْتِ مُبَارَكِ پر اس بات پر بیعت کی تھی کہ کسی سے سوال نہیں کریں گے۔ انہیں بیعت کرنے والوں میں حضرت سیدنا ثوبان رَضِيَ اللهُ تَعَالَى عَنْهُ بھی تھے، اگر آپ رَضِيَ اللهُ تَعَالَى عَنْهُ سواری پر ہوتے اور آپ رَضِيَ اللهُ تَعَالَى عَنْهُ کا چابک (یعنی ہنتر) زمین پر تشریف لے آتا تو آپ کسی سے نہ کہتے کہ یہ اٹھا کر دے دو بلکہ خود گھوڑے سے نیچے تشریف لاتے اور خود اٹھاتے۔⁽¹⁾

حضرت سعید بن زید رَضِيَ اللهُ تَعَالَى عَنْهُ کے فضائل و مناقب

سوال: عَشْرَةَ كَأَمْبَشَةٍ (ایک ہی وقت میں نامِ جنت کی خوشخبری پانے والے دس صحابہ) میں
 1..... ابن ماجہ، کتاب الزکاة، باب کراہیة المسئلة، ۲/۴۰۱، حدیث: ۱۸۳۷۔ اسی طرح کی ایک اور حدیث پاک کے تحت مشہور مفسر، حکیم الامت حضرت مفتی احمد یار خان عَلَیْهِ رَحْمَةُ الرَّحْمَانِ فرماتے ہیں: ظاہر یہ ہے کہ یہ حکم ان ہی کے لیے خاص تھا ورنہ اگر اہوا کوڑا کسی سے اٹھوا لینا ناجائز نہیں۔ (مرآة المناجیح، ۳/۶۸ ضیاء القرآن پبلی کیشنز مرکز الاولیاء لاہور)

سے ایک جلیل القدر صحابی حضرت سیدنا سعید بن زید رَضِيَ اللهُ تَعَالَى عَنْهُ بھی ہیں،
برائے کرم! ان کے کچھ مناقب اور فضائل بیان فرما دیجیے۔ (عمان سے ایک عمانی
اسلامی بھائی کا سوال)

جواب: مَا شَاءَ اللهُ! عمانی اسلامی بھائی کو مر حبا! حضرت سیدنا سعید بن زید رَضِيَ اللهُ تَعَالَى عَنْهُ
عَنْهُ قَدِيمُ الْإِسْلَامِ یعنی ابتدائی وقتوں کے صحابی ہیں۔ رَسُولُ اللهِ صَلَّى اللهُ تَعَالَى
عَلَيْهِ وَآلِهِ وَسَلَّمَ کے دارِ اَرَقَم^(۱) میں داخل ہونے سے پہلے ہی اسلام لاپچکے تھے۔^(۲)
حضرت سیدنا عمر فاروقِ اعظم رَضِيَ اللهُ تَعَالَى عَنْهُ کا لقب مُتَمِّمُ الْأَرْبَعِينَ (یعنی
مسلمانوں کی تعداد میں 40 کا عدد پورا کرنے والا) ہے۔ ان سے پہلے کل 39 مسلمان
تھے جن میں حضرت سیدنا سعید بن زید رَضِيَ اللهُ تَعَالَى عَنْهُ بھی شامل ہیں۔^(۳)

حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی بہن حضرت سیدتنا فاطمہ
بنتِ خُطَّاب رَضِيَ اللهُ تَعَالَى عَنْهَا آپ کے نکاح میں تھیں اور آپ کی بہن حضرت
سیدتنا عائکہ بنتِ زید رَضِيَ اللهُ تَعَالَى عَنْهَا حضرت سیدنا فاروقِ اعظم رَضِيَ اللهُ تَعَالَى عَنْهُ

دینہ

1 دارِ اَرَقَم کوہِ صفا کے قریب واقع ہے، جب کفارِ بجاکار کی طرف سے خطرات بڑھے تو حضورِ اکرم
صَلَّى اللهُ تَعَالَى عَلَيْهِ وَآلِهِ وَسَلَّمَ اس میں پوشیدہ طور پر تشریف فرما رہے۔ اسی مکانِ عالیشان میں حضرت
سیدنا عمر فاروقِ اعظم رَضِيَ اللهُ تَعَالَى عَنْهُ مُشْرِفٌ بِرِاسْلَامِ ہوئے۔

(اخبارِ مکہ، ذکر المواضع التي يستحب فيها الصلاة بمكة... الخ، ۱۲/۳ دارِ خضر بیروت)

2 الاصابة، حرف السین المهملة، سعید بن زید، ۸۷/۳ دارِ الکتب العلمیة بیروت

3 معرفة الصحابة، باب الف، باب الارقم بن ابی الارقم، ۱/۲۹۳ ملقطاً دارِ الکتب العلمیة بیروت

کے نکاح میں تھیں۔^(۱) حضرت سیدنا سعید بن زید رَضِيَ اللهُ تَعَالَى عَنْهُ کا شمار اُن صحابہ کرام عَلَيْهِمُ الرِّضْوَانُ میں ہوتا ہے جنہوں نے اولاً ہجرتِ مدینہ کی سعادت حاصل کی ہے۔^(۲) حضرت سیدنا عمر رَضِيَ اللهُ تَعَالَى عَنْهُ، حضرت سیدنا سعید بن زید رَضِيَ اللهُ تَعَالَى عَنْهُ اور آپ کی زوجہ محترمہ رَضِيَ اللهُ تَعَالَى عَنْهَا کے سبب ہی دائرہ اسلام میں داخل ہوئے۔^(۳) حضرت سیدنا سعید بن زید رَضِيَ اللهُ تَعَالَى عَنْهُ نے بیعتِ رضوان میں بھی شرکت کی۔ آپ رَضِيَ اللهُ تَعَالَى عَنْهُ جنت میں حضرت سیدنا موسیٰ بن عمران عَلَيَّيْنَا وَعَلَيْهِ الصَّلَاةُ وَالسَّلَامُ کے رفیق ہوں گے۔ یعنی جنت میں حضرت سیدنا سعید بن زید رَضِيَ اللهُ تَعَالَى عَنْهُ حضرت سیدنا موسیٰ کَلِيمُ اللهُ عَلَيَّيْنَا وَعَلَيْهِ الصَّلَاةُ وَالسَّلَامُ کی خدمت (یعنی صحبت) میں ہوں گے۔^(۴) آپ رَضِيَ اللهُ تَعَالَى عَنْهُ بدر کے علاوہ تمام غزوات مثلاً غزوة اُحُد، غزوة خندق، غزوة خیبر، غزوة حنین، غزوة طائف اور غزوة تبوک وغیرہ میں شریک ہوئے۔^(۵)

آپ رَضِيَ اللهُ تَعَالَى عَنْهُ کے بدری ہونے کی وجوہات

غزوة بدر میں آپ رَضِيَ اللهُ تَعَالَى عَنْهُ شریک نہ ہو سکے لیکن پھر بھی آپ کا شمار

- 1 اسد الغابۃ، باب السین والعین، سعید بن زید القرشی، ۴/۲۵۶ دار احیاء التراث العربی بیروت
- 2 تاریخ مدینہ دمشق، ذکر من اسمہ سعید، سعید بن زید بن عمرو، ۲۱/۶۵ دار الفکر بیروت
- 3 تہذیب الاسماء واللغات، باب سعید، سعید بن زید، ۱/۲۱۱ دار الفکر بیروت
- 4 الرياض النضرة، ذکر ما جاء فی شہادته للعشرۃ بالجنت، ۱/۳۵ دار الکتب العلمیۃ بیروت
- 5 الرياض النضرة، الباب التاسع: فی مناقب ابی الاعور: سعید بن زید، ۲/۳۵

بدری صحابہ میں ہوتا ہے، اس کی دو وجوہات ہیں: (۱) اللہ پاک کے محبوب صَدِّی اللہ تَعَالَى عَلَیْہِ وَاٰلِہٖ وَسَلَّم نے حضرت سیدنا طلحہ بن عبید اللہ اور حضرت سیدنا سعید بن زید رَضِيَ اللهُ تَعَالَى عَنْهُمَا کو ملکِ شام سیر یا کی طرف کفار کے حالات وغیرہ کی معلومات کے لیے بھیجا تھا۔ جب یہ دونوں وہاں سے واپس مدینہ مَؤَدَّرَا رَاَدَا اللہ شَرَفًاو تَغَطَّيَا لُوئے تو غزوہ بدر واقع ہو چکا تھا۔ چونکہ جنگی جاسوسی بھی جنگ ہی میں شرکت ہے اس لیے ان دونوں صحابہ کو بدریوں میں شمار کیا گیا۔ (۲) سرکارِ مدینہ صَلَّى اللهُ تَعَالَى عَلَیْہِ وَاٰلِہٖ وَسَلَّم نے انہیں مالِ غنیمت میں سے حصہ بھی عطا فرمایا جو اس بات کی دلیل ہے کہ یہ دونوں بھی بدری ہیں۔^(۱) اگر بدری صحابہ میں شامل نہ ہوتے تو انہیں مالِ غنیمت سے حصہ نہ دیا جاتا۔ چنانچہ حضرت سیدنا عَزْرُوہُ رَضِيَ اللهُ تَعَالَى عَنْہُ سے روایت ہے کہ رَسُوْلِ الْکَرِیْمِ صَلَّى اللهُ تَعَالَى عَلَیْہِ وَاٰلِہٖ وَسَلَّم کے غزوہ بدر سے لوٹنے کے بعد جب حضرت سیدنا سعید بن زید رَضِيَ اللهُ تَعَالَى عَنْہُ ملکِ شام سے واپس آئے تو آپ صَلَّى اللهُ تَعَالَى عَلَیْہِ وَاٰلِہٖ وَسَلَّم نے انہیں مالِ غنیمت میں سے ان کا حصہ عطا فرمایا تو آپ رَضِيَ اللهُ تَعَالَى عَنْہُ نے استفسار کیا: یَا رَسُوْلَ اللہ صَلَّى اللهُ تَعَالَى عَلَیْہِ وَاٰلِہٖ وَسَلَّم! میرا اجر؟ ارشاد فرمایا: تمہارے لیے تمہارا اجر ہے۔^(۲) آپ رَضِيَ اللهُ تَعَالَى عَنْہُ نے 70 برس سے زیادہ عمر پائی

① الرياض النضرة، الباب التاسع: في مناقب ابی الاخير: سعید بن زید، ۳۵/۲

② معرفة الصحابة، معرفة سعید بن زید، ۱/۱۵۳ احادیث: ۵۵۲ ملقطاً

اور 50 یا 51 سن ہجری میں وصالِ باکمال ہوا اور جنتِ البقیع میں دفن ہوئے۔^(۱)

اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

اٰمِيْن بِجَاہِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهٖ وَسَلَّمَ^(۲)

سب صحابہ سے ہمیں تو پیار ہے

اِنْ شَاءَ اللهُ اپنا بیڑا پار ہے

حاجی مشتاق عطار کی یاد

سوال: کیا آپ کو حاجی مشتاق عطار کی یاد آتی ہے؟ (سوشل میڈیا کا سوال)

جواب: ہمارا اتنا وقت ساتھ گزرا ہے اور یہ بات Understood (یعنی طے شدہ) ہے

کہ جس کے ساتھ اتنا وقت گزرا ہو اس کی یاد کبھی نہ کبھی تو آ ہی جاتی ہے۔ جیسے

ابھی ان کا تذکرہ ہوا تو یاد آگئی۔ یوں ہی ماں کی بھی یاد آتی ہے، بڑے بھائی اور

بڑی بہنوں کی بھی یاد آتی ہے۔ یوں ہی بعض اسلامی بھائی اور دوست جو اب

دُنیا میں نہیں ہیں وہ کبھی کبھار یاد آ جاتے ہیں۔ جس نے محبت دی وہ بھی یاد

آئے گا اور جس نے ستیا وہ بھی یاد آئے گا۔

سجاوٹ دیکھنے کے لیے عورتوں کا نکلنا کیسا؟

سوال: عید میلاد النبی بڑے زور و شور سے منائی جاتی ہے اور سجاوٹ کا بھی اہتمام

دینہ

① الطبقات الكبرى، طبقات البدرین... الخ، سعید بن زید، ۳/۲۹۴ دار الکتب العلمیة بیروت

② مزید معلومات حاصل کرنے کے لیے دعوتِ اسلامی کے اشاعتی ادارے مکتبۃ المدینہ کے مطبوعہ

رسالے ”فیضانِ سعید بن زید رضی اللہ تعالیٰ عنہ“ کا مطالعہ کیجئے۔ (شعبہ فیضانِ مدنی مذاکرہ)

کیا جاتا ہے، سجاوٹ دیکھنے کے لیے مردوں کے ساتھ ساتھ خواتین بھی جاتی ہیں اور جلوس میلاد میں بھی شامل ہو جاتی ہیں، اس بارے میں آپ کیا ارشاد فرماتے ہیں؟

جواب: جو عورتیں مردوں کی بھیڑ بھاڑ میں جاتی ہیں انہیں خواتین نہ کہا جائے کیونکہ خاتون نیک عورت کو کہتے ہیں جیسے خاتونِ جنت۔ مطلقاً بھی عورت کو خاتون بولا جاتا ہے لیکن میں زجر (یعنی ڈانٹ ڈپٹ) کے طور پر کہہ رہا ہوں کہ یہ عزت کا لفظ ایسی عورتوں کے لیے نہ بولا جائے جو مردوں کے مجمع میں گھستی ہیں۔ ہماری طرف سے تنظیمی طور پر تمام اسلامی بہنوں کو سجاوٹ دیکھنے کے لیے گھروں سے نکلنا منع ہے۔ اسلامی بھائیوں کو بھی تاکید ہے کہ وہ چراغاں دکھانے کے لیے گھر کی خواتین کو ہر گز ہر گز نہ لے جائیں۔ اگر کوئی اپنے دل کو یوں منالے کہ میں تو کار میں لے جاتا ہوں جس کے دروازے بند ہوتے ہیں تو اس طرح بھی لے جانے کی ہماری طرف سے اجازت نہیں۔ اس لیے کہ جو دیکھے گا وہ اپنے لیے دلیل بنائے گا کہ دیکھو فلاں دعوتِ اسلامی والا اپنے گھر کی خواتین کو چراغاں دکھانے کے لیے لے جاتا ہے لہذا میں بھی لے جاتا ہوں۔ برائے مہربانی کوئی بھی اسلامی بھائی ایسا کام نہ کرے۔

جشنِ ولادت منانے میں بے اعتدالیاں

سوال: جشنِ ولادت منانے میں جو بے اعتدالیاں کی جاتی ہیں برائے کرم ان کی

نشانہ ہی فرما دیجئے۔^(۱)

جواب: جشنِ ولادت کے موقع پر چڑھا کر نا اچھی بات ہے، ہماری طرف سے اس کی ترغیب بھی دلائی جاتی ہے لیکن یہ کام جائز طریقے سے ہونا چاہیے۔ بعض لوگ چڑھا کرنے میں حد سے تجاوز کرتے ہیں مثلاً گلیوں میں اسٹیج لگا کر راستہ بند کر دیتے ہیں، گڑھے کھود کر بانس گاڑتے ہیں، چڑھا کر کے لیے بجلی چوری کرتے ہیں اور کان پھاڑا آواز میں نعتیں چلا کر حقوقِ عامہ تلف کرتے ہیں۔ جشنِ ولادت یقیناً ہماری آنکھوں کی ٹھنڈک اور دل کا سکون ہے لیکن حقیقت میں جشنِ ولادت وہی ہے جس سے مسلمان کے دل، بدن بلکہ رُوئیں رُوئیں کو راحت پہنچے۔ یہ کیسا جشنِ ولادت منانے کا انداز ہے کہ کان پھاڑا آواز میں نعتیں چلا کر لوگوں کی نیند برباد کر دو؟ جو شیلے نعرے لگا کر مریضوں کے آرام پر پابندی لگا دو؟ اب جس مریض کو گولی کھا کر نیند آتی ہے تو اس شور میں اسے گولی کھانے کے بعد بھی نیند نہیں آئے گی۔ بالفرض اگر کوئی کہے کہ ہم نے محلے والوں سے نعتیں چلانے کی اجازت لے لی ہے تو ایسوں سے عرض ہے کہ کیا دودھ پیتے بچوں سے بھی اجازت لے لی ہے؟ تیز آواز سے بچہ ڈر کر ایسا روئے گا کہ ماں باپ کا سکون بھی برباد کر دے گا۔

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامت برکاتہم

الغایہ کا عطا فرمودہ ہی ہے۔ (شعبہ فیضانِ مدنی مذاکرہ)

نیاز اور چندہ کرنے میں بے اعتماد الیاں

یوں ہی دادا گیر قسم کے لوگ چندہ کرنے میں بھی بے اعتماد الیاں کرتے ہوں گے مثلاً جو آدمی چندہ نہیں بھی دینا چاہتا اُسے آنکھیں دکھا کر لے لیتے ہوں گے حالانکہ اس طرح چندہ لینا درحقیقت رشوت ہے۔ پھر نیاز پکاتے وقت بھی بعض لوگ راستہ بند کر دیتے ہیں، سڑک میں گڑھے کھود دیتے ہیں، نیاز پکاتے ہوئے نماز چھوڑ دیتے ہیں تو یہ سارے کام دُرست نہیں۔ بہر حال اگر ان بے اعتماد لیوں کے ساتھ جشنِ ولادت منایا جائے تو یہ حقیقت میں جشنِ ولادت نہیں۔ جشنِ ولادت وہی ہے جو 100 فیصد شریعت کے دائرے میں رہ کر منایا جائے۔ جہاں شریعت کے دائرے سے باہر نکلے تو وہ جشنِ ولادت نہ رہا بلکہ ایک تفریح کا سامان ہے۔ اب اس میں کسی قسم کے ثواب کی اُمید نہ رکھیں بلکہ گناہ کی صورتیں واضح ہیں۔ جشنِ ولادت تو اس لیے منایا جاتا ہے کہ ہمیں ثواب ملے، ہمارا رب عَزَّوَجَلَّ راضی ہو اور بیٹھے بیٹھے مُصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم خوش ہوں اور ہم ان کے مُبارک ہاتھوں سے جامِ کوثر پئیں۔ جشنِ ولادت ہم اس لیے تو نہیں منارہے کہ مَعَاذَ اللہِ عَزَّوَجَلَّ قیامت کے دن حکم ہو کہ جہنم میں چلے جاؤ! تم نے مسلمانوں کو تنگ کیا ہے، لوگوں کے دل دکھائے ہیں، تم نے راستے گھیر کر مریضوں کی ایسبولنس بھی نہیں جانے دی۔ اللہ نہ کرے کہ ہمارے ساتھ ایسا ہو لہذا جشنِ ولادت شریعت کے دائرے میں رہتے ہوئے

منائیں۔ اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِیِ وَالے جَشْنِ وِلَادَتِ مَنَا نَے مِیْنِ حَتّٰی
الامکان خِلا فِ شَرَعِ کَامُوں سَے بَچتے ہِیْن۔ چَرَاغَاں کَے لِیَے بَہِی بَکْلِی سِپَا لَی
کَرْنِے وَالے اِدَارے کُو پُو رِی رَقْمِ جَع کَر وَا ی جَاتِی ہِے۔ اَلْحَمْدُ لِلّٰہِ عَزَّوَجَلَّ اِس
اِدَارے وَالے بَہِی دَعْوَتِ اِسْلَامِیِ وَالُوں سَے کَافِی مَطْمَئِن ہِیْن۔

پیارے آقا کے بچپن شریف کے حالات و واقعات

سوال: پیارے آقا، مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بچپن شریف
کے کچھ حالات و واقعات بیان فرمادیجئے۔

جواب: پیارے آقا، مکی مدنی مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بچپن شریف کے
حالات و واقعات بیان کرتے ہوئے حضرت سیدنا حلیمہ رَضِیَ اللہُ تَعَالٰی عَنْہَا فرماتی
ہیں: میں نے پہلی مرتبہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اس حال میں زیارت کی
کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اُونی لباس پہنے ریشمی بستر پر آرام فرما رہے
تھے، میں نے ٹرمی سے جگایا تو مسکراتے ہوئے آنکھیں کھول دیں اور میری
طرف دیکھا، اتنے میں مبارک آنکھوں سے ایک نُور نکلا اور آسمان کی طرف
بلند ہوتا چلا گیا، یہ دیکھ کر میں نے شوق و محبت کے عالم میں آپ صَلَّی اللہُ تَعَالٰی عَلَیْہِ
وَاٰلِہٖ وَسَلَّم کی پیشانی مبارک چُوم لی۔^(۱) میرا قبیلہ بنی سعد قحط میں مبتلا تھا، اناج
(یعنی کھانے پینے کے سامان) کی تنگی تھی اور بارشیں نہیں ہو رہی تھیں۔ جب میں
دینہ

1..... مدارج النبوة، تسو دو م، باب اول، ذکر نسب و حمل... الخ، ۱۹/۲ مرکز اہلسنت برکات رضاہند

آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو لے کر اپنے قبیلے میں پہنچی تو قحط دُور ہو گیا، اناج کی تنگی دُور ہو گئی، زمین سرسبز ہو گئی، درخت پھلدار اور جانور فریہ (یعنی موٹے) ہو گئے، میرا گھر روشن رہنے لگا۔ ایک دن میری پڑوسن (امّ خولہ سعدیہ) مجھ سے بولی: اے حلیمہ! تیرا گھر ساری رات روشن رہتا ہے، کیا تو اپنے گھر میں رات کو آگ جلا یا کرتی ہے؟ میں نے اس سے کہا: یہ آگ کی روشنی نہیں بلکہ (حضرت) محمد (صَلَّی اللہُ تَعَالَى عَلَیْہِ وَاٰلِہٖ وَسَلَّم) کے نورانی چہرے کی چمک ہے۔^(۱)

سات بکریاں بڑھتے بڑھتے 700 ہو گئیں

حضرت سَیِّدُنَا حلیمہ رَضِيَ اللهُ تَعَالَى عَنْهَا مزید فرماتی ہیں کہ میرے پاس سات بکریاں تھیں جو بڑھتے بڑھتے 700 ہو گئیں۔ قبیلے والے ایک دن مجھ سے بولے کہ اے حلیمہ! اس بچے کی برکتوں سے ہمیں بھی حصّہ دو۔ چنانچہ میں نے ایک تالاب (یعنی پانی کے بڑے حوض) میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاؤں مُبَارَک ڈالے اور قبیلے کی بکریوں کو اُس تالاب کا پانی پلایا تو اُن بکریوں نے بچے جنے اور ہماری قوم ان بکریوں کے دُودھ سے خوشحال و مالدار ہو گئی۔^(۲) ایک شاعر نے اپنے کلام کے مقطع میں سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کے بچپن مبارک پر اپنی عقیدت کا اظہار کچھ اس طرح کیا ہے:

دینہ

① الکلام الاوضح فی تفسیر سورة الم نشرح، ص ۹۸ ماخوذاً اُضیاء الدین بجلی کیشتر باب المدینہ کراچی

② الکلام الاوضح فی تفسیر سورة الم نشرح، ص ۹۸ تا ۹۹ ماخوذاً

امجد کا دل مٹھی میں لے کر سوتے ہو کیا انجان
 ننھے قدموں پہ سر کو رکھ کر ہو جاؤں قربان

پیارے آقا کا جلدی بڑھنا اور کلام فرمانا

میرے مکی مدنی آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے دو ماہ (Two Month) کی عمر میں (گھسٹ کر) چلنا شروع کر دیا، (پانچ ماہ کی عمر میں کھڑے ہو کر چلنے لگے)، آٹھ ماہ (Eight Month) کی عمر میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اس طرح بولنے لگے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بات سنی اور سمجھی جاسکتی تھی، نو ماہ (Nine Month) کی عمر میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم بالکل صاف گفتگو فرماتے تھے اور جب عمر مبارک دس ماہ (Ten Month) ہوئی تو پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم بچوں کے ساتھ تیر چلا لیتے تھے۔⁽¹⁾ یہ اس بات کی طرف اشارہ ہے کہ جس طرح آج کل ہمارے یہاں طیاروں، توپوں اور گنوں سے جنگیں ہوتی ہیں اُس دور میں تیر اور تلوار سے جہاد ہوا کرتا تھا اور دشمن کے حملوں سے حفاظت کے لیے بچوں کو بچپن ہی سے ٹریننگ دی جاتی تھی۔ یاد رکھیے! پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم اتنے زیادہ ذہین تھے کہ کائنات کا کوئی بچہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے بڑھ کر نہ ذہین ہو اور نہ ہو گا۔

استنبول ترکی

1 شواہد النبوة، رکن ثانی در بیان آنچه از مولد تا بعثت ظاہر شدہ است، ص ۳۸ مکتبۃ الحقیقۃ

بکری نے آگے بڑھ کر سر مبارک پر بوسہ دیا

حضرت سیدنا حلیمہ رَضِيَ اللهُ تَعَالَى عَنْهَا مَزِيدُ فَرَمَاتِي هِيْنَ كِهْ اَپْ صَلَّى اللهُ تَعَالَى عَلَيْهِ وَآلِهِ وَسَلَّمَ پَر رُوْزَانَه سُوْرَجِ كِي رُوْشَنِي جِيْسَا نُور اُتْرَتَا اور پھر نگاہوں سے غائب ہو جاتا۔^(۱) اِيكِ دِن ميں اَپْ صَلَّى اللهُ تَعَالَى عَلَيْهِ وَآلِهِ وَسَلَّمَ كو اِيْنِي گُوْد ميں ليے هُوئے تھي كِه چنْد بَكْرِيَاں قَرِيْب سے گزريں تو ان ميں سے اِيك بَكْرِي نے آگے بڑھ كر اَپْ صَلَّى اللهُ تَعَالَى عَلَيْهِ وَآلِهِ وَسَلَّمَ كو سَجْدَه كِيَا اور سر مبارك پَر بوسه ديا۔^(۲) بَكْرِي نے پيارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ كو سَجْدَه كِيَا تو وه شَرِيْعَتِ كِي مُكَلَّفِ هِي نِهِيں هے۔ اِسي طَرَحِ اُونٹِ كَا پيارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ كو سَجْدَه كَرْنِي كَا ذِكْر بھي اَحَادِيْثِ مُبَارَكِہ ميں موجود هے۔ جانوروں كے سر كَارِ عَلَيْهِ الصَّلٰوةُ وَالسَّلَامِ كو سَجْدَه كَرْنِي كے واقعات كے ذَرِيْعے كَفَّار كو سر كَارِ عَالِي و قَار صَلَّى اللهُ تَعَالَى عَلَيْهِ وَآلِهِ وَسَلَّمَ كِي عَظْمَتِ و كَهَانِي گِي تَا كِه وَه پيارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ كِي طَرَفِ آئِيں اور اَپْ عَلَيْهِ الصَّلٰوةُ وَالسَّلَامِ كے دَاْمِنِ اَقْدَسِ سے وابسته هوں۔

آپ کی بركت سے جنگل ہرا بھرا ہو جاتا

حضرت سیدنا حلیمہ رَضِيَ اللهُ تَعَالَى عَنْهَا مَزِيدُ فَرَمَاتِي هِيْنَ كِهْ جَبْ اَپْ صَلَّى اللهُ تَعَالَى عَلَيْهِ وَآلِهِ وَسَلَّمَ كو لڑكے كِهِيْنِي كے ليے بِلَاتِي تُو اَپْ عَلَيْهِ الصَّلٰوةُ وَالسَّلَامِ اِرْشَادِ دِيْنِه

① سيرة حلبية، باب ذكر رضاعه ﷺ وما اتصل به، ۱/۱۳۴ ادار الكتب العلمية بيروت

② سيرة حلبية، باب ذكر رضاعه ﷺ وما اتصل به، ۱/۱۳۳

فرماتے کہ مجھے کھیلنے کے لیے پیدا نہیں کیا گیا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ میرے بچوں کے ساتھ بکریاں چرانے جنگل تشریف لے جایا کرتے تھے، ایک دن میرے بیٹے نے مجھ سے کہا: امی جان! (حضرت) محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) بڑی شان والے ہیں کیونکہ یہ جس جنگل میں جاتے ہیں وہ ہر ابھرا ہو جاتا ہے، دھوپ میں چلتے ہوئے ایک بادل ان پر سایہ کرتا ہے، ریت پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے قدم مبارک کا نشان نہیں پڑتا، پتھر ان کے مبارک پاؤں تلے خمیر (یعنی گندھے ہوئے آٹے) کی طرح نرم ہو جاتا ہے جس پر قدم مبارک کا نشان بن جاتا ہے اور جنگل کے جانور آتے ہیں اور ان کے قدم چوم کر چلے جاتے ہیں۔⁽¹⁾

اللہ اللہ وہ بچپنے کی بچپن!

اس خدا بھاتی صورت پہ لاکھوں سلام (حدائق بخشش)

مَدَنی کاموں پر استقامت پانے کا طریقہ

سوال: مجھے مدنی کاموں میں استقامت نہیں مل پاتی اور سستی بڑھتی جا رہی ہے لہذا ایسی صورت میں مدنی کاموں کا جذبہ کیسے ملے اس حوالے سے کچھ مدنی پھول عطا فرمادیجیے۔ (SMS کے ذریعے سوال)

جواب: جو لوگ نوکری کرتے ہیں انہیں استقامت مل جاتی ہے کیونکہ وہ تنخواہ لیتے

1..... الکلام الاوضح فی تفسیر سورۃ الم نشرح، ص ۹۹ تا ۱۰۰ ماخوذاً

ہیں۔ اس سے ہمیں عبرت حاصل کرنی چاہیے کہ جن کو تھوڑے سے سکے اور نوٹ ملتے ہیں انہیں استقامت مل جاتی ہے تو ہمیں نیکیوں پر استقامت کیوں نہیں مل پاتی؟ یاد رکھیے! مدنی کام کرنے سے اگر ہمیں نوٹ نہیں ملتے تو کیا ہوا کہ نوٹ تو دنیا میں ہی فنا ہو جائیں گے، قیامت کے دن ان کا حساب بھی دینا ہو گا اور نوٹوں کو حاصل کرنے میں حلال و حرام کے مسائل بھی ہیں، جبکہ دین کا کام کرنے والوں کو نیکیاں ملیں گی اور ان نیکیوں کا حساب بھی نہیں ہو گا اور ان کے بدلے جنت ملے گی۔ اگر یوں اپنے آپ کو جنت کی حرص دلا کر مدنی کام کریں گے تو ان شاء اللہ عزوجل استقامت مل جائے گی۔

ہر کلمے کے بدلے ایک سال کی عبادت کا ثواب

مدنی کام نیکی کی دعوت کا کام ہے اور نیکی کی دعوت دینے کی بھی کیا خوب برکتیں ہیں چنانچہ حُجَّةُ الْإِسْلَام حضرت سَیِّدُنَا اِمَام ابو حامد محمد بن محمد بن محمد غزالی عَلَيْهِ رَحْمَةُ اللهِ الْوَالِیْنَ فرماتے ہیں: ایک بار حضرت سَیِّدُنَا مُوسَى كَلِيمُ اللهِ عَلَیْہِ سَلَامٌ وَعَلَيْهِ السَّلَام نے بارگاہِ خُداوندی میں عرض کی: يَا اللهُ! جو اپنے بھائی کو نیکی کا حکم کرے اور بُرائی سے روکے اس کی جزا کیا ہے؟ اللہ تبارک و تعالیٰ نے ارشاد فرمایا: میں اس کے ہر کلمے کے بدلے ایک ایک سال کی عبادت کا ثواب لکھتا ہوں اور اسے جہنم کی سزا دینے میں مجھے حیا آتی ہے۔^(۱) اگر کسی

دینہ

۱..... مکاشفة القلوب، الباب الخامس عشر فی الامر بالمعروف... الخ، ص ۲۸ دار الکتب العلمیة بیروت

سے کہا کہ بھائی مسجد میں نماز پڑھنے چلیے جماعت تیار ہے تو یہ بھی نیکی کی دعوت دینا ہے۔ خیال رہے کہ جب ہم کسی کو نیکی کی دعوت دینے کے لیے جاتے ہیں تو ہمارے ایک ایک قدم پر ثواب لکھا جاتا ہے لہذا ایسے موقع پر چھوٹے چھوٹے قدم چلنا چاہیے تاکہ ثواب زیادہ ملے۔

مسجد کی طرف چھوٹے چھوٹے قدم چلیے

نماز کی ادائیگی کے لیے مسجد کی طرف جاتے ہوئے چھوٹے چھوٹے قدم چلنے سے متعلق تو احادیثِ مبارکہ موجود ہیں جیسا کہ حضرت سیدنا زید بن ثابت رضی اللہ تعالیٰ عنہ فرماتے ہیں کہ میں نبی کریم صلی اللہ تعالیٰ علیہ وآلہ وسلم کے ساتھ نماز پڑھنے جایا کرتا تھا۔ سرکار صلی اللہ تعالیٰ علیہ وآلہ وسلم درمیانے قدم چلا کرتے تھے۔ ایک مرتبہ رسول اللہ صلی اللہ تعالیٰ علیہ وآلہ وسلم نے دریافت فرمایا: کیا تم جانتے ہو کہ میں درمیانے قدم کیوں چلتا ہوں؟ میں نے عرض کی: اللہ پاک اور اس کا رسول صلی اللہ تعالیٰ علیہ وآلہ وسلم بہتر جانتے ہیں۔ ارشاد فرمایا: جب تک بندہ نماز کی طلب میں ہوتا ہے نماز ہی میں ہوتا ہے۔ ایک اور روایت میں ہے کہ میں درمیانے قدم اس لئے چلتا ہوں تاکہ نماز کی طلب میں زیادہ قدم چل سکوں۔^(۱) لہذا نماز کی ادائیگی کے لیے جب مسجد جائیں تو چھوٹے چھوٹے قدم چلیں مگر اتنے چھوٹے بھی نہ ہوں کہ دیکھنے والا سمجھے کہ یہ برسوں کا

① مجمع الزوائد، کتاب الصلاة، باب کیف المشی الی الصلاة، ۱۵۱/۲، حدیث: ۲۰۹۲، دار الفکر بیروت

مریض بڑی مشکل سے گھر سے نکلا ہے اور اس سے چلا بھی نہیں جا رہا اور نہ ہی دوڑ کر کہ لوگ سمجھیں اس کا کوئی مال لے کر بھاگا ہے جسے یہ پکڑنے جا رہا ہے بلکہ ایسے درمیانے انداز سے چلیں کہ لوگ نہ تو ہنسیں اور نہ ہی انہیں تشویش ہو کہ پتا نہیں کیا ہو گیا ہے یہ کیوں بھاگے چلا جا رہا ہے۔ ہاں! اگر جماعت جا رہی ہے تو پھر ایسی رفتار سے چلیں کہ اُسے دوڑنا بھی نہ کہا جائے اور نہ ایک دم تیز قدم رکھنا ہو کہ مسجد پہنچ کر سانس پھول جائے اور نماز میں دل نہ لگے۔

احادیث مبارکہ میں اگرچہ چھوٹے چھوٹے قدم چلنے کا ذکر نماز کے لیے مسجد جانے کے بارے میں ہے مگر نماز کے علاوہ دیگر نیک کاموں مثلاً سنتوں بھرے اجتماعات میں شرکت، کسی عالم دین کا وعظ اور قرآن پاک کی تفسیر سننے کے لیے جب بندہ چلتا ہے تو اُس کے بھی ہر قدم چلنے پر ثواب لکھا جاتا ہے۔ یوں اپنے آپ کو نیکیوں کی حُرص دلائیں اور اپنا یہ ذہن بنائیں کہ مجھے تو اتنا سارا ثواب مل رہا ہے میں کیوں سستی کروں؟ اس طرح زبردستی اپنے نفس کو اس طرف مائل کریں کہ مجھے مدنی کام کرنا ہے۔

نیکیوں میں دل نہ لگے تو کیا کریں؟

دیکھیے! مریض کو غذا اچھی نہیں لگتی لیکن زندہ رہنے کے لیے وہ غذا کھاتا ہے۔ اسی طرح ہم باطنی مریض ہیں ہمارے نفس کو نیکیاں اچھی نہیں لگ رہی ہوتیں مگر ہمیں زبردستی اس سے نیکیاں کروانی ہیں۔ مریض جب اچھا ہو جاتا

ہے تو اس کو غذا بھی اچھی لگنا شروع ہو جاتی ہے، اسی طرح جب ہم نیکیاں کرنے لگ جائیں گے تو ہمارے دل میں نیکیوں کی رغبت مزید بڑھے گی۔

ہدایت کی طرف بلانے کی فضیلت

یاد رہے مدنی کام کرنا گویا لوگوں کو ہدایت کی طرف بلانا ہے اور لوگوں کو ہدایت کی طرف بلانے سے متعلق سرکارِ نامدار، مدینے کے تاجدار صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ مشکبار ہے: جو ہدایت کی طرف بلائے تو اسے ہدایت کی پیروی کرنے والوں کے اجر کے برابر ثواب ملے گا اور ان کے ثواب میں سے کچھ بھی کم نہ ہو گا اور جو گمراہی کی طرف بلائے اس پر گمراہی کی پیروی کرنے والوں کے گناہوں کی مثل گناہ لازم ہو گا اور ان پیروی کرنے والوں کے گناہ سے کچھ بھی کم نہ ہو گا۔^(۱) اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی ہدایت یافتگان کی مدنی تحریک ہے جو لوگوں کو ہدایت کی طرف بلاتی ہے۔

حافظ کیسے مضبوط کیا جائے؟

سوال: جب ہم مطالعہ کرتے ہیں تو جو کچھ پڑھا ہوتا ہے وہ یاد نہیں رہتا پھر یہ وسوسہ آتا ہے کہ جب پڑھا ہو یا یاد نہیں رہتا تو مطالعہ کرنے کا کیا فائدہ؟ یہ ارشاد فرما دیجیے کہ حافظ کیسے مضبوط کیا جائے؟

دینہ

1..... مسلد، کتاب العلم، باب من سن سنة حسنة او سيئة... الخ، ص ۱۱۰۳، حدیث: ۶۸۰۴ دارالکتاب

العربی بیروت

جواب: حافظ مضبوط کرنے کے لیے مکتبہ المدینہ کی کُتب و رسائل کے شروع میں لکھی جانے والی دُعا: اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ ہر بار مطالعہ شروع کرنے سے پہلے پڑھ لیجیے، اِنْ شَاءَ اللّٰهُ عَزَّوَجَلَّ جو کچھ پڑھیں گے یاد رہے گا۔ اس کے علاوہ مکتبہ المدینہ کی مطبوعہ کتاب ”حافظ کیسے مضبوط ہو؟“ کا مطالعہ کیجیے، اس کتاب میں حافظ مضبوط کرنے کے کئی طریقے اور اُوراد و وظائف وغیرہ بھی بیان کیے گئے ہیں۔ رہی بات کہ ”جب پڑھا ہو یاد نہیں رہتا تو مطالعہ کرنے کا کیا فائدہ؟“ تو یہ شیطانی وسوسہ ہے۔ اگر کوئی شخص اپنے گھر کا راستہ بھول جائے تو وہ راستے کی تلاش کرتا ہے مایوس ہو کر وہیں نہیں بیٹھ جاتا۔ اسی طرح مطالعہ کرنے والے کو بھی مایوس ہونے کے بجائے اپنے حوصلے کو مضبوط رکھتے ہوئے بار بار مطالعہ کرتے رہنا چاہیے۔ یاد رکھیے! حصولِ علم کے لیے مطالعہ کرنے سے ثواب حاصل ہوتا ہے چاہے ایک ہی چیز کو 100 بار پڑھا جائے۔ بعض اوقات ایک ہی بات کو بار بار دُہرانا پڑتا ہے جب کہیں جا کر وہ چیز ذہن نشین ہوتی ہے لہذا کسی بات کو یاد رکھنے کے لیے اُسے کئی بار پڑھنے میں حرج نہیں بلکہ ثواب کی اُمید ہے۔ دُنویٰ تعلیم حاصل کرنے والے لوگ اپنے اسباق یاد رکھنے کے لیے کس قدر محنت کرتے اور رٹے لگاتے ہیں بلکہ مزید بہتری کے لیے Tutor (یعنی اُستاد) کی خدمات بھی حاصل کرتے ہیں تو ہمیں دینی تعلیم حاصل کرنے کے لیے بھی وسوسوں سے بچ

کر خوب محنت کرنی چاہیے۔

دُرُودِ شَرِيفِ پُورِ لکھيے

سوال: کیا پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے نام کے ساتھ دُرُودِ شَرِيفِ کی جگہ صرف ”ص“ لکھ سکتے ہیں؟ (1)

جواب: دُرُودِ کی جگہ ص لکھنا حرام ہے۔ (2) بعض لوگ سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کا نام مبارک یا کوئی لقب مثلاً حُضُور و غیرہ لکھ کر چھوٹا سا صاد بنا دیتے ہیں یہ حرام ہے۔ مکتبۃ المدینہ کے مطبوعہ 48 صفحات پر مشتمل رسالے ”سیاہ فام غلام“ کے آخری صفحے پر اس مسئلے کی مزید تفصیل بھی موجود ہے۔ نیز اس رسالے میں پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے 12 معجزات بھی جمع کیے گئے ہیں، یہ بہت ہی پیارا رسالہ ہے، اس کا مطالعہ کرنے سے اِنْ شَاءَ اللہُ عَزَّوَجَلَّ عشقِ رَسُوْلِ کے جام بھر بھر کر پینے کو ملیں گے اور مدینے والے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی محبت میں مزید اضافہ ہو گا۔ تمام اسلامی بھائی یہ رسالہ ضرور ضرور پڑھیں نیز اس ہفتے (۲ رَجَبِ الْاَوَّلِ ۱۴۲۰ھ تا ۹ رَجَبِ الْاَوَّلِ ۱۴۲۰ھ) میں یہی رسالہ پڑھنے کا ہدف ہے۔ پڑھنے کے ساتھ ساتھ اس رسالے کو تقسیم کرنے کی بھی ترکیب بنائیں اِنْ شَاءَ اللہُ عَزَّوَجَلَّ خوب خوب برکتیں ملیں گی۔

1..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت ڈاٹ کام پر کاٹھم

النعایبہ کا عطا فرمودہ ہی ہے۔ (شعبہ فیضانِ مدنی مذاکرہ)

2..... بہارِ شریعت، ۱/۵۳۳، حصہ: ۳ مکتبۃ المدینہ باب المدینہ کراچی

(شیخ طریقت، امیر اہلسنت دَامَتْ بِرِکَاتُہُمُ الْعَالِیَہ نے اس رسالے کو پڑھنے سننے والوں اور ایلیوں کو جو دُعا دی ہے وہ یہ ہے:) یَا رَبِّ الْمُصْطَفٰی! جو کوئی رسالہ ”سیاہ فام غلام“ کے 48 صفحات پڑھ یا سُن لے، اُسے عاشقِ دُرُود و سَلَام بنا۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

یومِ قفلِ مدینہ

سوال: یومِ قفلِ مدینہ کب سے کب تک منایا جاتا ہے اور اس میں کیا کرنا ہوتا ہے؟⁽¹⁾
 جواب: اتوار کو غروبِ آفتاب سے لے کر پیر کے غروبِ آفتاب تک یومِ قفلِ مدینہ ہوتا ہے۔ یاد رکھیے! بُری باتوں سے تو ہمیشہ ہی بچنا چاہیے لیکن یومِ قفلِ مدینہ میں فُضُولِ باتوں سے بھی بچنا ضروری ہے۔ اگرچہ فُضُولِ باتیں کرنے والا گناہ گار نہیں ہوتا مگر فُضُولِ باتیں کرتے کرتے گناہوں بھری گفتگو میں پڑنے کا اندیشہ رہتا ہے۔ بہت سے لوگوں کو گناہوں بھری گفتگو کا پتا ہی نہیں ہوتا اور وہ جسے فُضُولِ گفتگو سمجھتے ہیں دراصل وہ گناہوں بھری باتیں ہوتی ہیں۔ لہذا عافیت اسی میں ہے کہ انسان فُضُولِ باتوں سے بچے بلکہ کام کی بات بھی اشاروں میں یا لکھ کر کرے۔ یومِ قفلِ مدینہ میں لکھ کر اور اشاروں سے گفتگو کرنے کی مشق کرنی چاہیے پھر آہستہ آہستہ اس انداز سے گفتگو کرنے کو اپنی زندگی کا دینہ

1 یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بِرِکَاتُہُمُ الْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

حصہ بنا لینا چاہیے۔ اسلامی بھائیوں کو چاہیے کہ خود بھی قفلِ مدینہ لگانے کی کوشش کریں اور ساتھ ساتھ دیگر اسلامی بھائیوں کو بھی اس کی ترغیب دلائیں تاکہ وہ بھی قفلِ مدینہ لگانے کی سعادت حاصل کر سکیں۔

انگریزی الفاظ استعمال کرنے کی وجہ

سوال: دیکھا گیا ہے کہ آپ اُردو الفاظ کے ساتھ انگریزی الفاظ بولنے کا بھی اہتمام کرتے ہیں اس کی کیا وجہ ہے؟⁽¹⁾

جواب: میں خیر خواہی اُمت کی وجہ سے لوگوں کو سمجھانے کے لیے انگریزی کے الفاظ بولتا ہوں جیسے قدم کو Step، درمیانے کو Medium وغیرہ حالانکہ اس طرح بولنے سے گفتگو کی روانی متاثر ہوتی ہے۔ مقرر کبھی بھی اس بات کو پسند نہیں کرتا کہ دورانِ گفتگو اس کی روانی ٹوٹ جائے، مگر میرا مقصود خطاب کے جوہر دکھانا نہیں بلکہ لوگوں کو سمجھانا ہے کہ بس کسی طرح یہ لوگ ہماری نیکی کی دعوت سمجھنے میں کامیاب ہو جائیں تاکہ یہ نمازوں کی پابندی شروع کر دیں۔ تمام مبلغین کو چاہیے وہ اپنے بیانات میں سادہ اور آسان الفاظ استعمال کریں، بالخصوص مدنی چینل کے مبلغین تاکہ زیادہ سے زیادہ لوگ آپ کے بیان اور گفتگو سے فائدہ حاصل کر سکیں۔

دینہ

1..... یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دامتہ بركاتہم العالیہ کا عطا فرمودہ ہی ہے۔ (شعبہ فیضانِ مدنی مذاکرہ)

بیانات میں آسان الفاظ کے استعمال کا اہتمام کیجیے

بہت سے لوگ ایسے ہوتے ہیں جنہیں لفظِ کیم کا معنی نہیں معلوم ہوتا ایک بار میری توجہ اس طرف ہوئی تو میں نے حاضرین سے اس کا مطلب پوچھا کافی لوگوں کو پتا نہیں تھا۔ کیم کا مطلب ہے پہلی تاریخ۔ ممکن ہے بہت سے لوگ کیم ربیع الاول کو 12 ربیع الاول سمجھتے ہوں۔ New Generation (یعنی نئی نسل) کے سامنے اگر گنتی اُردو میں بولی جائے مثلاً گیارہ، بارہ، تیرہ تو شاید ان کی سمجھ میں نہ آئے لہذا یہ بھی انھیں انگریزی میں ہی بتائی جائے۔ بعض اوقات میں بھی فیصلہ نہیں کر پاتا کہ کون سا آسان لفظ کہا جائے، جب کوئی آسان لفظ نہیں ملتا تو وہی مشکل لفظ کہنا پڑتا ہے۔ جب عوام کے لیے کیم لفظ مشکل ہے تو دیگر الفاظ سمجھنا کتنا مشکل ہوتا ہو گا۔ تمام مبلغین غور فرمائیں کہ آپ لوگ اتنی محنت کے ساتھ کوئی بیان وغیرہ کریں مگر الفاظ مشکل ہونے کی وجہ سے اس بیان سے کوئی خاص فائدہ حاصل نہ ہو تو یہ نفع میں نقصان ہے۔ اگر تمام مبلغین اس بات کا اہتمام کر لیں کہ ہمیشہ اپنے بیان وغیرہ میں آسان الفاظ ہی استعمال کریں گے تو اللہ پاک کی رحمت سے اُمید ہے کہ مدنی کام بہت بڑھ جائے گا، نمازیوں کی تعداد میں اضافہ ہو گا اور سنتوں پر عمل کرنے والے بھی بڑھ جائیں گے۔ اچھی اچھی نیتوں کے ساتھ اپنی گفتگو کو آسان کریں گے تو ان شاء اللہ عَزَّوَجَلَّ ثواب حاصل ہو گا۔

مبلغ کا مقصد عوام کو اپنی بات سمجھانا ہونا چاہیے

(نگرانِ شوریٰ نے فرمایا: کامیاب اُستاد وہ ہوتا ہے جو اپنے طلبہ کی ذہنی صلاحیتوں کے مطابق سبق پڑھائے۔ اگر اس کے پاس 10 سال کا طالب علم پڑھنے آئے تو یہ اس انداز میں پڑھائے کہ وہ اس کی بات بخوبی سمجھ سکے اور اگر کوئی 20 سال کا طالب علم ہو تو اس کو بھی بات سمجھنے میں بالکل دُشواری نہ ہو۔ کیونکہ اُستاد کا اصل مقصد طلبہ کو سبق سمجھانا ہوتا ہے محض مسلسل بولے چلے جانا جس سے طلبہ کو کچھ سمجھ ہی نہ آئے فائدے مند نہیں۔ مبلغ کا مقصد بھی یہی ہونا چاہیے کہ میں نے عوام کو بات سمجھانی ہے۔ بیرون ممالک کے اسلامی بھائی جنہیں اُردو کم آتی ہے وہ بعض اوقات کلام کے سیاق و سباق سے ہماری بات سمجھنے کی کوشش کرتے ہیں، الفاظ سے سمجھنا ان کے لیے مشکل ہوتا ہے مثلاً ہم یہ جملہ کہیں: ”ثواب کا ترثیب نہیں ہوگا“ تو یہ ”ترثیب“ ان کی سمجھ میں نہیں آئے گا کہ یہ کیا ہوتا ہے۔ اللہ پاک ہمیں اپنی گفتگو میں آسان الفاظ استعمال کرنے کی توفیق عطا فرمائے۔ اَمِیْن بِجَاہِ النَّبِیِّ الْاَمِیْن صَلَّ اللهُ تَعَالٰی عَلَیْہِ وَاٰلِہٖ وَسَلَّم

والد کی برسی پر نیا لباس پہننا کیسا؟

سوال: اگر کسی کے والد صاحب کا انتقال 12 ربیع الاول کو ہوا ہو تو کیا ان کی برسی پر نئے کپڑے پہن سکتے ہیں؟ (سوشل میڈیا کا سوال)

جواب: شرعاً برسی والے دن نئے کپڑے پہننے میں کوئی حرج نہیں ہے۔ جشنِ ولادت

کی خوشیوں میں شریک ہونا چاہیے اگر فتنے کے خوف سے عمدہ لباس نہ پہنے تو اپنا یہ ذہن بنائے کہ نیا لباس پہننا بالکل جائز ہے میں صرف فتنے کے خوف سے نیا لباس نہیں پہن رہا اگر فتنے کا خوف نہ ہوتا تو ضرور نیا لباس پہنتا۔ بعض برادریوں میں ایسا بھی ہوتا ہے کہ میت ہونے کے بعد جو پہلی عید آتی ہے تو اس کے گھر والے عید نہیں مناتے بلکہ بعض تو واجب ہونے کے باوجود قربانی نہیں کرتے یہ بالکل غلط انداز ہے۔ اگر یہ لوگ سوگ کی نیت سے ایسا کرتے ہیں تو یہ حرام کام ہے کیونکہ ”سوگ تین دن سے زیادہ نہیں ہوتا، البتہ زوجہ اگر حاملہ نہ ہو تو شوہر کی وفات پر چار ماہ دس دن تک سوگ کر سکتی ہے، اس کے علاوہ کسی کو بھی تین دن سے زیادہ سوگ ماننا جائز نہیں۔“^(۱) بہر حال عید منانی ہوگی اور عید کے دن اچھے کپڑے پہننا مستحب ہے، یوں ہی جشنِ ولادتِ مصطفیٰ پر بھی عمدہ لباس زیب تن کیا جائے، جمعہ کے روز بھی اچھا لباس پہننا اور غسل کرنا مستحب ہے لہذا ان سب چیزوں کا اہتمام کرنا چاہیے۔

کسی کو ر قم پڑی مل جائے تو وہ کیا کرے؟

سوال: اگر کسی کو کہیں پیسے پڑے ہوئے نظر آئے وہ انہیں اٹھا کر گھر لے آیا، بعد میں احساس ہوا کہ مجھے نہیں اٹھانے چاہیے تھے، اب اس ر قم کا کیا کرے، یہ ر قم اسی جگہ پر رکھ آئے یا غریبوں میں تقسیم کر دے؟

دینہ

۱..... ہندیۃ، کتاب الصلاة، الباب الحادى والعشرون فى الجنائز، ۱/۱۶۷ دار الفکر بیروت

جواب: رَم اُٹھاتے وقت جو نیت تھی اس کے مطابق حکم ہو گا۔^(۱) اگر خود رکھنے کے لیے وہ رَم اُٹھائی تھی تو یہ غصب کرنا کہلائے گا گویا اس نے یہ رَم کسی سے چھینی ہے۔^(۲) اس کا حکم یہ ہے کہ مالک کو تلاش کر کے اس تک پہنچائے اپنے استعمال میں لانا حرام ہے۔ آج کل لوگ بالکل خیال نہیں کرتے جہاں کہیں کچھ رَم وغیرہ پڑی دیکھی فوراً اُٹھالیتے ہیں ایسا نہیں کرنا چاہیے۔ اگر اس نیت سے اُٹھائی کہ اس کے مالک تک پہنچائے گا تو یہ ثواب کا کام ہے لہذا اب یہ اس رَم وغیرہ کو اس کے مالک تک پہنچانے کی اعلانات وغیرہ کے ذریعے پوری کوشش کرے، کوشش کرنے کے باوجود مالک نہ مل سکا تو اب اگر خود شرعی فقیر ہو تو وہ رَم خود رکھ لے ورنہ کسی شرعی فقیر یا مسجد و مدرسے میں دے دے۔^(۳)

دینہ

۱..... بہار شریعت، جلد 2 صفحہ 473 پر ہے: ”پڑا ہوا مال کہیں ملا اور یہ خیال ہو کہ میں اس کے مالک کو تلاش کر کے دیدوں گا تو اُٹھالینا مستحب ہے اور اگر اندیشہ ہو کہ شاید میں خود ہی رکھ لوں اور مالک کو نہ تلاش کروں تو چھوڑ دینا بہتر ہے اور اگر ظن غالب (یعنی غالب گمان) ہو کہ مالک کو نہ دوں گا تو اُٹھانا جائز ہے اور اپنے لیے اُٹھانا حرام ہے اور اس صورت میں بمنزلہ غصب کے ہے (یعنی غصب کرنے کی طرح ہے) اور اگر یہ ظن غالب ہو کہ میں نہ اُٹھاؤں گا تو یہ چیز ضائع و ہلاک ہو جائے گی تو اُٹھالینا ضرور ہے لیکن اگر نہ اُٹھاوے اور ضائع ہو جائے تو اس پر تاوان نہیں۔ لفظ کو اپنے تصرف (یعنی استعمال) میں لانے کے لیے اُٹھایا پھر نام ہو ا کہ مجھے ایسا کرنا نہ چاہیے اور جہاں سے لایا وہیں رکھ آیا تو بُری الذمہ نہ ہو گا یعنی اگر ضائع ہو گیا تو تاوان دینا پڑے گا بلکہ اب اس پر لازم ہے کہ مالک کو تلاش کرے اور اُس کے حوالہ کر دے اور اگر مالک کو دینے کے لیے لایا تھا پھر جہاں سے لایا تھا رکھ آیا تو تاوان نہیں۔“ مزید معلومات حاصل کرنے کے لیے بہار شریعت جلد 2، حصہ 10 سے ”لفظ کا بیان“ کا مطالعہ کیجیے۔

۲..... فتاویٰ ہندیہ، کتاب اللقطۃ، ۲/ ۲۸۹

۳..... فتاویٰ رضویہ، ۲۳/ ۵۶۳ رضافاؤنڈیشن مرکز الاولیاء لاہور

فہرست

صفحہ	عنوان	صفحہ	عنوان
14	آپ کی برکت سے جنگل ہر ابھرا ہوا جاتا	1	زُرد شریف کی فضیلت
15	مَدَنی کاموں پر استقامت پانے کا طریقہ	1	طلبہ کا ایک دوسرے کی چیزیں استعمال کرنا کیسا؟
16	ہر کلمے کے بدلے ایک سال کی عبادت کا ثواب	2	دوسروں کی چیزیں استعمال نہ کرنے میں ہی عافیت ہے
17	مسجد کی طرف چھوٹے چھوٹے قدم چلیے	3	سوال نہ کرنے پر بیعت
18	نیکیوں میں دل نہ لگے تو کیا کریں؟	3	حضرت سعید بن زید رَضِيَ اللهُ تَعَالَى عَنْهُ کے فضائل و مناقب
19	ہدایت کی طرف بلانے کی فضیلت	5	آپ رَضِيَ اللهُ تَعَالَى عَنْهُ کے بدری ہونے کی وجوہات
19	حافظ کیسے مضبوط کیا جائے؟	7	حاجی مشتاق عطار کی یاد
21	زُرد شریف پورا لکھیے	7	سجاوٹ دیکھنے کے لیے عورتوں کا نکلنا کیسا؟
22	یومِ قفلِ مدینہ	8	جشنِ ولادتِ منانے میں بے اعتدالیاں
23	انگریزی الفاظ استعمال کرنے کی وجہ	10	نیاز اور چندہ کرنے میں بے اعتدالیاں
24	بیانات میں آسان الفاظ کے استعمال کا اہتمام کیجیے	11	پیارے آقا کے بچپن شریف کے حالات و واقعات
25	مبلغ کا مقصد عوام کو اپنی بات سمجھانا ہونا چاہیے	12	سات بکریاں بڑھتے بڑھتے 700 ہو گئیں
25	والد کی برسی پر نیا لباس پہننا کیسا؟	13	پیارے آقا کا جلدی بڑھنا اور کلام فرمانا
26	کسی کو زخم پڑی مل جائے تو وہ کیا کرے؟	14	بکری نے آگے بڑھ کر سر مبارک پر بوسہ دیا

نیک نمازی بننے کیلئے

ہر شہرت بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رمضان المبارک کیلئے اچھی اچھی سنتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن ستر اور ﴿روزانہ ”فکرِ مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے فتنے دار کو مطلع کروانے کا معمول بنائیے۔

میرا مَدَنی مقصد: ”مجھ اپنی اور ساری دنیا کے لوگوں کی اصلاح کی کوشش کرنی ہے۔“ اِن شَآءَ اللہ مَدَنی اپنی اصلاح کے لیے ”مَدَنی انعامات“ پُر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِن شَآءَ اللہ مَدَنی



ISBN 978-969-631-642-8



0125728



فیضانِ مدینہ، محلہ سوداگران، پرائی سیز میمنڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmiya@dawateislami.net